



જાગૃતિયાલાલ

11

1928

અંગ્રેજી
અનુવાદક

16 APR 1928
R.N. 50R

146

પ્રકાશક
અરોતર એજન્ડેશન સોસાયટી
અમદાવાદ

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

અનુક્રમાંક ૧૩૮૫૨ વર્ગીક

પુસ્તકનું નામ અંગુઠિયા ભાઈ

વિષય

એક આના બાલસાહિત્યમાળા-૧

અંગુઠિયાભાઈ

લેખક

ચન્દ્રશંકર



પ્રકાશક

ચરોતર એજ્યુકેશન સોસાયટી

આણંદ

પહેલી આવૃત્તિ

પ્રત ૧૧૦૦

સંવત ૧૯૮૪

ગુજરાત વિદ્યાપીઠ ગ્રંથાલય
અમદાવાદ
ગુજરાતી કૉપીરાઈટ-સંગ્રહ
૧૩૯૫૨

* * *

ક્રીંમત ૦-૧-૦

આજુંદ ચરોતર પ્રિન્ટિંગ પ્રેસમાં મોતીલાલ મથુરભાઈ
પટેલે પ્રકાશકને માટે અખુ. તા. ૧૨ : ૩ : '૨૮

એક બાલ

ખાલોચિત કલ્પનાસુષ્ટિમાંથી અવતરેલી
'Tom thumb'ની ચોપડી જોઇ. ને એને
આપણી બાલસુષ્ટિમાં ઉતારવાની ઇચ્છા થઇ.

મૂળવસ્તુ સાચવી ઇતિહાસ અને બીજી
કારીગરીનો આપણો આપ ચઢાવીને એ અહીં
રજી કરી છે.

‘બાલમિત્ર’ કાર્યાલય }
તા. ૧૦:૩:૨૮ }

ચ. મ.

અનુક્રમણિકા

પ્રકરણ	*	પૃષ્ઠ
૧. અંગુઠિયાભાષ		૧
૨. અંગુઠિયાભાષ ખોવાયા!		૩
૩. વાડામાં		૬
૪. ખેતરમાં		૮
૫. કાગડાના પંજમાં		૧૦
૬. વીર વિક્રમના દરબારમાં		૧૫
૭. શરતના મેદાનમાં		૧૭
૮. પરીઓના દેશમાં		૨૧
૯. અંગુઠિયાભાષ સેનાપતિ		૨૬
૧૦. છેલ્લું પરાક્રમ		૩૨

— — — — —



પ્રકરણ ૧ લું

અંગુઠિયાભાઈ

કણબી ને કણબણ હતાં. ખેતીવાડી કરતાં હતાં. વીર વિક્રમના રાજ્યમાં રહેતાંતાં.

એકવાર એમને ત્યાં ઢાઢ બાવાજી આવ્યા.

કણબીકણબણ ખૂબ રાજ થયાં. સેવાચાકરી કરવા લાગ્યાં.

બાવાજી પ્રસન્ન થયા, “માગો, માગો, માગો એ આપું”

કણબણે એક દીકરો માગ્યો, “બાપજી,

ગમે તો નાનકડો આપજો. એક અંગુઠા જેવડો હશે તોય આંખ ઠરશે.”

આશીર્વાદ દઈને બાવાજી વદાય થયા.

x

+

x

બાવાજીના આશીર્વાદ ફળ્યા ને કણબીને ત્યાં દીકરો આવ્યો. બરાબર અંગુઠા જેવડો. જરાય નાનો-મોટા નહિ. રૂપાળો ને ચક્રાર. ફેઈએ એનું નામ પાડયું, ‘અંગુઠિયાભાઈ.’ અંગુઠા જેવડાજ હતા ને?

કણબીકણબણનો હરખ તો કયાંય માય નહિ.

રમતાંજમતાં અંગુઠિયાભાઈ છ વર્ષના થયા. ભાઈબંધી બાંધીને રમતા થયા.

અંગુઠિયાભાઈ હતા તો નાનકડા; પણ ભારે અટકચાળા, ભારે ઉસ્તાદ. ભાઈને લખોટીએ રમવાનો શોખ ભારે.

રમતાં રમતાં અંગુઠિયાની ઠેટલીય લખોટીઓ ખોવાઈ જાય; પણ એ એની કાળજી ન કરે, ખૂટે ત્યારે હળવેક રહીને ભાઈ બદી પાસે જાય ને અંદરથી લખોટીઓ ઉપાડે! ચોરીસ્તો! ઠાઈના

પકડ્યા પકડાય નહિ.

પણ એમ કાંઈ બધા દિવસ ચાલે? ચોરી તે
ઢેલલા દિવસ નભે? એક વાર ભાઈ પકડાઈ ગયા!

બધાએ મળી એમને જરા ખોખરા કર્યા!
ડાહ્યાડમરા બની અંગુઠિયાભાઈ પછા મા પાસે
પહોંચી ગયા.

*

*

*

પ્રકરણ ૨ જી

અંગુઠિયાભાઈ ખોવાયા!

ધરમાંય અંગુઠિયાભાઈ જાંપીને બેસી ન રહે.
અહીંથી તહીં ને તહીંથી અહીં.

એકવાર કણબણે પુડા કરવા માંડ્યા. એક
વાસણમાં ખીર પલાળ્યું.

ફરતા ફરતા અંગુઠિયાભાઈ રસોડામાં આવ્યા.

બાએ એક પાટલો આપ્યો; પણ અંગુઠિયાભાઈ
ત્યાંય ઝાંપે એવા નહિ. બા જરાક કામે ગઈ
ત્યાં તો ભાઈ ચડપ લઇને ઉઠ્યા ને ઉંચા થઈને

ખીરાના વાસણ ને વળગ્યા. એ કહે, “આમાં શું હશે? મારે જોવું પડશે.”

એક વાટકી ઉંઘી પાટીને લાઇ વાસણ ઉપર ચઢવા ગયા. ચડ્યા તો ખરા પણ....પણ પગ લપસ્યો ને તે ખીરાની અંદર! આખે શરીરે ખીરું ખીરું! નાકમાંય ખીરું ને મોઢામાંય ખીરું! જોલાએય શી રીતે? ખૂંસેય ઢેવી રીતે પાડે? લાઈ તો અંદર ઉંચાનીચા થવા મંડ્યા.

કણબણ પાછી આવી. એણે જાણ્યું ખીરામાં ઉંદરખુંદર પડ્યો લાગે છે! “હાય, હાય, આજ અંગુઠિયો પુડા વિના રહેશે.”

કણબણે ખીરાનું વાસણ બહાર કાઢી નાખ્યું, ને એ રોટલા ઘડવા બેઠી.

ઉતાવળમાં એ અંગુઠિયાની વાત જ ભૂલી ગઈ!

એક ઘરડી ડોશી કણબીના ઘર પાસે થઈને જતી'તી. એણે પેલું વાસણ જોયું, અંદર ખીરું જોયું. ખીરું લઈને ડોશી આગળ ચાલી.

ડોશી જણે ઠીક થયું, આજ ખીરું મળ્યું

છે તે પુડા ફરીશું, નાહીશું, ઘોઈશું ને પુડા.....

પણ ત્યાં તો ખીરાના વાસણમાં અંગુઠિયાભાઈ
આમ આમ હાલવા લાગ્યા!

ડોશી તો ગભરાઈ ગઈ! ઓ ખાપરે! આ
તો વાશી ખીરું લાગે છે! અંદર કાંક પડયું હશે!

ડોશીએ તો ખીરું ફેંકી દીધું.

વાસણ કુટી ગયું ને અંદરથી અંગુઠિયાભાઈ
બહાર નીકળ્યા. ભાઈનું આખું શરીર ખીરાથી
ખરડાઈ ગયેલું. મોઢામાંય ખીરું ને આંખોમાંય
ખીરું. પુરું ભાળીએય ન શકાય!

અથડાતાકુટાતા અંગુઠિયાભાઈ ઘેર પહોંચ્યા,
ખાનો તો જીવ ઉડી ગયો'તો. એ કહે, "અંગુઠિયાભાઈ
ગયા ક્યાં? ક્યાંક ખોવાઈ ગયા? કોઈ ઉપાડી ગયું?
થયું શું?"

ત્યાં તો દડુક દડુક દોડતા ભાઈ પહોંચ્યા,
"ખા....ઓ....ખા...."

માએ દોડીને અંગુઠિયાભાઈને ઉંચકી લીધા
ને નવરાવીધોવરાવીને સાફ કર્યા. તે દિવસથી

કણબણે અંગુઠિયાભાઈની બહુ કાળજી લેવા માંડી.

*

*

*

પ્રકરણ ૩ જી

વાડામાં

ખેડુતના ઘર પાછળ મોટા વાડો હતા. વાડામાં
જર વાવી'તી.

બીજે દિવસે કણબણ વહેલી ઉઠી. અંગુઠિયાભાઈ
જગીને રમતા'તા.

ગાય દોહવાની વેળા થઈ. એક હાથમાં તાંબડી
ને બીજે હાથે અંગુઠિયાભાઈને તેડીને કણબણ
વાડામાં આવી.

પણ અંગુઠિયાભાઈને બેસાડવા ક્યાં? પવનેય
ખૂબ છુટયો'તો. ભાઈ ક્યાંક ઉડી જાય તો?

છેવટ જરના એક સાંઠા પાસે અંગુઠિયાભાઈને
બેસાડયા ને કહ્યું, “પવન ખૂબ આવે તો આ
સાંઠાને બળગી પડજે.”

અંગુઠિયો કહે, “અરે હા! હા! પવન તે
વળી શું કરતો'તો?”

ખેડુતાણી ગાય દોહવા ખેઠી.

પવન વધ્યો ને અંગુઠિયાભાઈ ગભરાયા ! હવે શું કરવું ? એ તો સાંઠાને વળગી પડયા ; પણ એટલામાં ભોગભોગે એક ભેંસ ચરતી ચરતી ત્યાં આવી.

ભેંસે પેલો સાંઠો દીઠો. મોઢું ઉંચું કરતેકને એણે સાંઠો ઉપાડયો.

સાથે અંગુઠિયાભાઈએય ઉપડાયા !

માથું ઝુકાવતી ઝુકાવતી ભેંસ સાંઠો ચાવવા મંડી. એમ કરતાં અંગુઠિયાભાઈ ગયા મોંમાં !

ભેંસને શું ? એ તો આગળ ચાલવા મંડી.

એટલામાં ગાય દોહીને કણખણ ત્યાં આવી. એણે ખૂમ પાડી, “અંગુઠિયા ! ઝો....અંગુઠિયા !”

પણ ઢાણ ખાલે ?

ભેંસના મોંમાં અંગુઠિયાભાઈએ ખૂમ સાંભળી ખરી ; પણ ભાઈથી ખૂમ ફવી રીતે પડાય ? ને સાંભળેય ઢાણ ?

કણબણ ગભરાઈ ગઈ, “હાય હાય, અંગુઠિયો ક્યાં?” એણે તો આમતેમ બધે ખોળ કરી; પણ ક્યાંય અંગુઠિયાભાઈ ન મળ્યા. ખૂંચે સાંભળીને કણબીય દોડી આવ્યો. બન્નેએ મળીને ઘણી તપાસ કરી પણ અંગુઠિયાભાઈ ક્યાંથી જડે?

પણ એટલામાં અંગુઠિયાભાઈએ એક પરાક્રમ કર્યું! એમણે તો ધીરે ધીરે ઉભા થઈને ભેંસના મોંમાં ફૂદવા માંડ્યું: આમ આમ!

ભેંસને થયું હશે કે કંઈક જીવડું છે. એણે મોઢું પહોળું કર્યું ત્યાં તો ફૂદકો મારીને અંગુઠિયાભાઈ બહાર નીકળ્યા ને દોડતા દોડતા બા પાસે પહોંચ્યા.

કણબીકણબણ ખૂબ રાજ થયાં.

*

*

*

પ્રકરણ ૪ થું

ખેતરમાં

બીજે દિવસે કણબી ખેતરમાં જવા તૈયાર થયો. એ કહે, “આજ તો અંગુઠિયાને મારી સાથે લઈ જાઉં?”

અંગુઠિયાભાઈએય બહુ રાજી થયા.

કણબીએ હળ જોતર્યું ને અંગુઠિયાભાઈને તુંગા ઉપર બેસાર્યા.

ઉંચાં ઉંચાં ઝાડ ને લાંબાં પહોળાં ખેતરો જોઈને અંગુઠિયાભાઈ કાંઈ રાજી થયા!

x + x

અંગુઠિયાભાઈને શેઠા ઉપર બેસાડી કણબીએ ખેડવા માંડયું. નાના નાના ચાસમાં અંગુઠિયાભાઈ આમતેમ ફરવા લાગ્યા.

પણ ફરતાં ફરતાં એક ઉંડો ચાસ આંચો ને અંગુઠિયાભાઈ એમાં ગબડી પડયા! ભાઈ ઘણીય મહેનત કરે પણ બહાર નીકળાય નહિ.

સાંઝ પડવા આવી, હળ લઈને કણબી ઘર તરફ ચાલ્યો. ઉતાવળમાં એ અંગુઠિયાભાઈની વાત જ ભૂલી ગયો.

માંડ માંડ અંગુઠિયાભાઈ ચાસમાંથી બહાર નીકળ્યા. જે પગે ઉંચા થઈને જુએ ત્યાં તેો આધે આધે હળ જતું! એ કહે, “હવે શું

કરવું?" એમણે તો ખૂંચે પાડવા માંડી: "એ બાપા, ઉભા રહો, એ બાપા, મને તેડતા જવ."

પણ ફાણ સાંભળે? કણખીભાઈ તો ગીત લલકારતા'તા!

છેવટ અંગુઠિયાભાઈ ખૂંચે પાડી પાડીને થાક્યા. જમતેમ કરીને એ દોડવા લાગ્યા; પણ એ તે ફેટલુંક દોડે? ફેટલાક ચાસ વટાવે?

પણ....પણ....અરે આ શું? સર્ર્ર્ર સદ્!

અંગુઠિયાભાઈ ક્યાં?

પેલો કાગડો શું લઈ ગયો? અંગુઠિયાભાઈને?
અરે રામ!

* * *

અકરણ પ મું

કાગડાના પંજમાં, રાક્ષસના મોંમાં
ને
માછલીના પેટમાં!

‘કા’ ‘કા’

“કાગડાભાઈ, ક્યાં જવ છો? તમારો માળો

તો પાછળ રહ્યો.”

“કૉ કૉ. સમજીબ્હેન, આજ તો જહં છું ભાઈબંધને મળવા. પેલા મહેલમાં રહે છે એને.”

“હં? ને આ શું લઈ જવ છો?”

“છે કંઈક. ભાઈબંધને લેટ આપવી પડશેને? કંઈક જીવડું લાગે છે.”

કાગડાભાઈ ઉડ્યા. પગમાં અંગુઠિયાભાઈને પકડેલા: જરાખર આમ કરીને. અંગુઠિયાભાઈ ખિચારા બેબાકળા બની ગયા’તા; પણ કરે શું?

ઉંચાં ઉંચાં ઝાડની ટાચો ઉપર થઈને કાગડાભાઈ ઉડ્યા....ઉડ્યા....ઉડ્યા.

દરિયાને કાંઠે મોટો મહેલ હતો. ઠાઈ રાક્ષસનો. મહેલની છેક ટાચે એક માળો હતો ને એમાં કાગડાનો ભાઈબંધ રહેતો’તો. એ ચ કાગડોસ્તોને!

પણ ભાઈબંધ અભિમાની બહુ. એમને મન કે જખરો જોરાવર રાક્ષસ ને એનાથીય ઉંચે રહેનાર હું! હુંય કેવો જખરો!

બન્ને ભાઈબંધ હજ્યામજ્યા. પણ આવનાર
કાગડાના પગ જરાક ઢીલા થયા ત્યાં તો ધબ
લધને અંગુઠિયાભાઈ પડયા નીચે.

વાતોમાં કાગડાભાઈ એની વાત ભૂલી ગયા!

રાક્ષસ જખરો જોધ હતો. રોજ ખાધા પછી
એ ધડીબેધડી સુધી બાગમાં આમતેમ ફરતો હતો.

અંગુઠિયાભાઈ બરાબર રાક્ષસના પગ પાસે પડયા.

રાક્ષસ ધરડો થયો'તો. આંખે બરાબર દેખાતું
નહિ. એણે નીચા નમીને હળવેથી અંગુઠિયાભાઈને
પકડયા.

ક્યાં રાક્ષસી હાથ ને ક્યાં અંગુઠિયાભાઈ!

“અરે! આ તો દ્વાની ગોળી લાગે! અહીં
ક્યાંથી ગબડી પડી?”

રાક્ષસે અંગુઠિયાભાઈને દ્વાની ગોળી ધાર્યા!
એણે તો મોઢું પહોળું કર્યું ને અંગુઠિયાભાઈને
અન્દર મૂકયા.

અંગુઠિયાભાઈએ જાણ્યું ભોગ મજ્યા. આ તો
'આલામાંથી ચુલામાં' પડયા!

પણ એમ કાંઈ અંગુઠિયાભાઈ હારી જય એવા નહોતા. એ તો રાક્ષસના મોંમાં ફૂદવા મંડયાઃ આમ આમ !

રાક્ષસ કહે, “છટ્, છટ્, આવી ગોળી તે ઢાણુ ગળે? ચાલ, હરિયાકાંઠે એને કાઢી નાખું ને મોઢું સાફ કરી આવું.”

હરિયાકાંઠે જઈને રાક્ષસે મોઢું પહોણું કર્યું. અંગુઠિયાભાઈ ફૂદતેકને પડ્યા પાણીમાં. આમ આમ હાથ કરીને તરવા લાગ્યા.

મોં ઘોઈને રાક્ષસ તો ચાલ્યો ગયો. તરતા તરતા અંગુઠિયાભાઈ થોડેક પહોંચ્યા. પણ ભાઈ થાક્યાઃ હાથપગ જરા ઢીલા પડ્યા. એટલામાં એક માછલીએ એમને દીઠા. ઉછળતેકને માછલી અંગુઠિયાભાઈને ગળી ગઈ !

ભાઈ પાછા અન્ધારામાં પડ્યા. થાક લાગેલો એટલે ફૂદેય ઠેટલું? છેવટ હારીયાકીને એ તો નિરાંતે અન્દર બેઠા. કહે, “જ થાય એ ખરી.”

x

+

x

આખી રાત અંગુઠિયાભાઈ માછલીના પેટમાં

નિરાંતે ઉઠ્યા. જરા જરા બૂખ તો લાગેલી; પણ શું ખાય?

સવાર પડ્યું ને વીર વિક્રમનો એક નોકર ના'વા આવ્યો.

ના'તાં ના'તાં એણે પેલી માછલી દીઠી: રૂપાળી ને મોટી! એ કહે, “અરે! આવડી મોટી માછલી! આ તો રાજ વિક્રમના હોજમાં શોભે!”

માછલી લઈને નોકર રાજમહેલમાં આવ્યો.

પણ ત્યાં તો એણે માછલીના પેટમાં કંઈક હાલતું દીઠું! એને થયું, શું હશે એ? માછલીનું મોં પહોળું કરીને નોકરે જોયું તો અન્નર અંગુઠિયાભાઈ કૂદે: આમ આમ!

નોકર કહે, “આ તો નવી નવાઈ!”

એણે હળવે રહીને અંગુઠિયાભાઈનો એક કાન પકડ્યો ને એમને બહાર ખેંચી કાઢ્યા.

બધાય નોકર નવાઈ પામ્યા: “અરે! આ તો નવી નવાઈ!”

રાજા વિક્રમને કાને વાત પહોંચી. એમણે
હુકમ કર્યો: “એને અહીં લઈ આવો.”

નોકરચાકરે અંગુઠિયાભાઈને નવરાવ્યાઘોવરાવ્યા ને
સારાં સારાં કપડાં પહેરાવ્યાં: નાનો સરખો પાયજામો,
ઘોળું દૂધ જવું અંગરખું, નાનકડો ફેંટો ને રૂપાળા
જોડા.

અંગુઠિયાભાઈ કહે, “પણ તરવાર ક્યાં છે?
દરબારમાં કાંઈ એમને એમ જવાશે?”

નોકરોએ એક નાની સરખી તરવાર આપી.
અંગુઠિયાભાઈએ એને ઢોડે લટકાવી દીધી.

કહે, “હવે ચાલો.”

* * *

અકરણુ ૬૬

વીર વિક્રમના દરબારમાં

બત્રીશ પુતળીના ઉંચા આસન ઉપર રાજા
વિક્રમ બેઠા હતા. પાસે મોટા મોટા મન્ત્રીઓ,
સેનાપતિઓ ને શેઠશાહુકારો બેઠા હતા.

હળવે હળવે અંગુઠિયાભાઈ દરબારનાં પગથિયાં ચઢ્યા ને પાસે આવી એમણે રાજાજીને નમન કર્યું.

રાજા ખડખડ હસી પડ્યા.

સભા આખી હસી પડી.

અંગુઠિયાભાઈ તો ખીજયા! મોટેથી એ કહે,
“હવે જે હસશે એનાં નાકકાન કાપી લઈશ. આ રહી તરવાર!”

રાજાજી ચૂપ થઈ ગયા. દરબારીઓ પણ ચૂપ બેસી ગયા. આખી સભા ચૂપચાપ.

રાજાજીએ વાત પૂછી ને અંગુઠિયાભાઈએ બધી વાત કહી.

રાજા કહે, “અંગુઠિયાભાઈ, તમે મારા દરબારમાં રહો. મેં માગ્યો દરમાયો આપીશ.”

અંગુઠિયાભાઈ કહે, “હાં, ઠીક છે. પણ સેનાપતિ બનાવો તો. તો રહું; નહિ તો બીજા બેઠું.”

વીર વિક્રમ કહે, “પણ કંઈક પરાક્રમ કરી

આવે। તો તમને સેનાપતિ બનાવીએ. સેનાપતિ કાંઈ અમથું બનાય છે? હમણાં તો તમને મારા અંગ-રક્ષક બનાવીશ.”

તે દિવસથી અંગુઠિયાભાઈ રાજમહેલમાં રહેવા લાગ્યા.

*

*

*

પ્રકરણ ૭ મું

શરતના મેદાનમાં

ચોમાસાના દિવસ હતા. રાજ વિક્રમ ઘોડે બેસી ફરવા નીકળ્યા હતા. પાછળ અંગરક્ષક અંગુઠિયાભાઈનો ઘોડો હતો!

થોડેક ગયા ત્યાં વાદળાં ઘેરાયાં, સખાક સખાક વિજળીઓ થઈ ને મે’ દૂટી પડયો.

વિક્રમ રાજ કહે, “આ અંગુઠિયો કયાંક તણાઈ જશે!”

રાજએ હળવેક રહી ભાઈને ઉંચકી લીધા ને ડગલાના અન્દરના ગજવામાં સંતાડી દીધા.

હસતા હસતા રાજ રાજમહેલમાં આવ્યા.

એક દિવસ રાણીએ અંગુઠિયાભાઈને પૂછ્યું,
“અંગુઠિયાભાઈ! તમારે માખાપ છે કે? ને એય
તમારા જવડાં છે?”

અંગુઠિયાભાઈ કહે, “ના રે! એ તો ફટલાંય
મોટાં છે: તમારા જવડાં!”

રાજરાણીએ ગરીબ કણુખીકણુખણુની વાત સાંભળી.
અંગુઠિયાભાઈએ અત્યાર સુધી પૂરી વાત નહિ કરેલી.

રાજા કહે, “ત્યારે એકવાર એમને મળી તો
આવો. જવ, દરબારી ખજનામાંથી ઉપાડી જવાય
એટલી સોનામહોરો તમારે લઈ જવાની.”

દરબારી ખજનામાં સોનામહોરોના ઢગલા પડ્યા
હતા. પણ અંગુઠિયાભાઈ ફેટલુંક ઉપાડે? માંડમાંડ
એ સોનામહોરો લીધી ને ભાઈ ઉપડ્યા માખાપને
મળવા.

વચ્ચે થાક ખાતા ખાતા અંગુઠિયાભાઈ ચાલ્યા
જાય છે.

એ દિવસ ને એ રાતો પછી ભાઈ ઘેર આવી
પહોંચ્યા.

કણબીકણબણ કાંઈ રાજી થયાં!

માબાપની રજા લઈને અંગુઠિયાભાઈ હરખારમાં જવા તૈયાર થયા.

માએ એક યુક્તિ કરી: કાગળની એક નાનકડી છત્રી કરી આપી ને અંગુઠિયાભાઈના હાથમાં એનો ડાંડો આપ્યો. પછી જોરથી ફૂંક મારી: કું.....કું..... પવનેય છૂટ્યો'તો એટલે ભાઈ ઉડ્યા ખર્ર્ર્ર. ભગવાનનું કરવું તે અંગુઠિયાભાઈ એક ઘડીમાં ઉજ્જેની નગરી પાસે આવી પહોંચ્યા.

છત્રી છોડી દીધી એટલે ભાઈ નીચે પડ્યા. ખરાખર શરતના મેદાન ઉપર. તે દિવસે શરત થતી'તી. સાઈં દોડનાર—કુદનારને રાણીજી ઈનામે આપતાં હતાં.

અંગુઠિયાભાઈ કહે, “હું'ય શરતમાં ઉતરું.”

પહેલી દોડવાની શરત હતી, પવનવેગી દોડનારા તૈયાર થયા. અંગુઠિયાભાઈએ ય તૈયાર થયા. બધા મશ્કરી કરે: “વખતે આ અંગુઠિયાભાઈ વહેલા આવશે!”

રાજરાણી કહે, “અટ્યા, રહેવા દે.”

પણ અંગુઠિયાભાઈ તો તૈયાર થયા. પાયબમે સરખો કર્યો ને ફેંટા ફારે મૂક્યો.

એક, બે ને ત્રણ.

ધબ....ધબ....ધબ....દોડનારાઓએ દોટ મૂકી. પાછળ અંગુઠિયાભાઈએય ઉપડયા.

બધા કહે, “બિચારો થાકી જશે.”

ત્રણ કુંડાળાં ફરવાની શરત હતી. બે કુંડાળાં પૂરાં થયાં. અંગુઠિયાભાઈ ક્યાં? એ....પણે ધીરે ધીરે દોડે! ફટલાય પાછળ પડી ગયા છે!

ત્રીજું કુંડાળું શરુ થયું.

અંગુઠિયાભાઈ ક્યાં? એ....દોડે. પેલા આવે!

અરે! પણ એ તો ઉપડયા! આ આવ્યા!!

અંગુઠિયાભાઈ કાંઈ હારે ખરા? એ તો ઉપડયા : સરસર.

જોનાર બધા અંજઈ ગયા. રાજ વિક્રમેય અંજઈ ગયા!

“અરે! આ તો અંગુઠિયાભાઈ ખરેખરા દોડે

છે! એ.... એકને વટાવ્યો. એ....ખીજને."

એક જ જણ આગળ હતો. વળી અંગુઠિયાભાઈએ
ઝપટ મારી. એ.... એક ઠેકડો ને સૌને મોખરે!

જેનાર બધા રાજી રાજી થઈ ગયા. અંગુઠિયા-
ભાઈ પહેલે આવ્યા. શરત જીત્યા ને રાજીજીને પગે
પડયા.

રાજીજી કહે, "શાખાશ, અંગુઠિયાભાઈ, શાખાશ."

પછી તો અંગુઠિયાભાઈ સીધું દોડવાની ને
ફૂદવાની ને તરવાની શરતો રમ્યા ને ઘણી ઘણી
ભેટા મેળવી.

રાજીજીએ એમને એક ગામ આપ્યું.

સૌ કહે, "શાખાશ, અંગુઠિયાભાઈ, શાખાશ."

*

*

*

પ્રકરણ ૮ મું

પરીઓના દેશમાં

પણ શરતમાં ખૂબ મહેનત કરવાથી અંગુઠિયા-
ભાઈ માંદા પડ્યા: સળેખમ થયું ને ઝીણો તાવ
આવવા માંડ્યો.

રાજરાણીને ચિંતા થવા માંડી. રૈયત આખી દિલગીર થઈ ગઈ.

પરીઓની રાણીએ એ વાત સાંભળી. છ ઉંદરની સોનેરી ગાડીમાં બેસી પરીરાણી અંગુઠિયા-ભાઈ પાસે આવી.

અંગુઠિયાભાઈને લઈને પરી દેશમાં પાછી વળી.

પરી કહે, “અંગુઠિયાભાઈ, સાફ થાય ત્યાં સુધી અહીં રહેજો. આ ચોકખાં હવાપાણી તમને માફક આવશે.”

અંગુઠિયાભાઈ ત્યાં રહ્યા.

સુન્દર પરીઓનો દેશ: સુગંધી ફૂલછોડ ને મીઠાં ફળફૂલ. જમફળી ને દાડમડી. ગુલાબ ને મોગરો. જતજતનાં ને ભાતભાતનાં ફળફૂલ. રંગ-બેરંગી પતંગિયાનો તો સુમાર નહિ. અંગુઠિયાભાઈ તો એમની સાથે આખો દિવસ રમે ને મજા કરે.

એમ કરતાં અંગુઠિયાભાઈ સાજ થયા. એ કહે, “હવે રાજજી પાસે જવું જોઈએ.”

પરીઓને અંગુઠિયાભાઈનો સાથ છોડવો ગમતો

નહોતો પણ શું કરે?

પરીરાણીએ પવનને હૂકમ કર્યો. ફરફર કુ અને સરસર સુ કરતો પવન આવ્યો. પરી કહે, "જવ, અંગુઠિયાભાઈને વીર વિક્રમના મહેલમાં મૂકી આવો. જોજો, જરાય વાર ન કરતા."

પવને તો અંગુઠિયાભાઈને ઉપાડ્યા.

પવનને કાંઈ વાર લાગે? વીર વિક્રમનો મહેલ આંખ મિંચતામાં આવી પહોંચ્યો ને એક બારી વાટે અંગુઠિયાભાઈને મહેલમાં આણ્યા.

પણ ભોગ લાગ્યા તે એક અકસ્માત નડ્યો!

નોકર સોનાના વાટકામાં દૂધ લઈ જતો'તો. રાજ વિક્રમને પીવા માટે.

અંગુઠિયાભાઈ તો આચિંતા વાટકા સાથે અફળાયા! વાટકા પડી ગયો, દૂધ ઢોળાઈ ગયું ને અંગુઠિયાભાઈને થોડા છાંટા ઉડ્યા!

નોકર તો ગુસ્સે થઈ ગયો. એણે વિક્રમ રાજને ફરિયાદ કરી, "રાજજી, રાજજી, અંગુઠિયાભાઈએ અડવીતરાઈ કરીને દૂધ ઢોળાવી નંખાવ્યું."

કહ્યું છે ને કે, 'રાજ, વાજ ને વાંદરાં.' રાજએ તો ન પૂછ્યું કે ન ગાછ્યું, ગુસ્સામાં ને ગુસ્સામાં હૂકમ કર્યો, "જવ, અંગુઠિયાભાઈને હમણાં ને હમણાં કેદમાં નાખો."

અંગુઠિયાભાઈ કેદમાં પડ્યા.

ન્યાયાધિશે ન્યાય કર્યો: "અંગુઠિયાભાઈએ અટક્યાળાં કરતાં રાજજીનું દૂધ ઢોળાવ્યું, તેથી અવળી ઘાણીએ પીલી એમનું તેલ કાઢવામાં આવશે."

સૌને ધણુંય રડવું આવે પણ શું કરે? રાજજીનો હૂકમ છે ને?

અંગુઠિયાભાઈ કહે, "હવે શું કરવું? આ કચેરી બરખાસ્ત થશે એટલે અવળી ઘાણીએ પીલી આપણું તેલ કાઢશે! હવે?"

કચેરી આખી વિચાર કરતી'તી. અંગુઠિયાભાઈએ આમ તેમ જોયું. એ કહે, "કંઈક યુક્તિ કરવી પડશે, નહિ તો માર્યા જઈશું."

પાસે એક ભરવાડ હોતો'તો. કચેરી જોવા

આવેલો. ભગવાનનું કરવું તે ભરવાડને એક બગાસુ આપ્યું. અંગુઠિયાભાઈ કહે, “હું, ઠીક લાગ આપ્યો છે?”

ફૂદતેકને અંગુઠિયાભાઈ ભરવાડના મોંમાં પેસી ગયા ને અન્દર નિરાંતે ખેઠા.

ભરવાડે કચેરી જોઈ લીધી એટલે ડાંગ ખભે મૂકીને એ ઘેર જવા નીકળ્યો. અન્દર અંગુઠિયાભાઈ નિરાંતે ખેઠેલા.

પણે કચેરીમાં ખોળખોળા ચાલી. ન્યાયાધીશ કહે, “અંગુઠિયાભાઈ કયાં?”

સૌ અંગુઠિયાભાઈને ખોળે : હમણાં હતા ને એટલામાં કયાં જાય?

જાજમ નીચે, ગાદીતકીઆ નીચે, બધે જોયું; પણ કયાંય અંગુઠિયાભાઈ ન મળ્યા!

કચેરી બરખાસ્ત થઈ તોય કોઈને અંગુઠિયાભાઈ ન જડયા!

પ્રકરણ ૯ મું

અંગુઠિયાભાઈ સેનાપતિ !

ઉજ્જેની નગરીની બહાર ભરવાડનો નેસડો હતો. ભરવાડ નેસડા પાસે પહોંચ્યો ત્યાં સુધી તો અંગુઠિયાભાઈ નિરાંતે બેઠેલા; પણ પછી ભાઈ અન્દર કુદવા મંડ્યા : આમ આમ !

ભરવાડ તો ગભરાયો : “ઝા બાપરે ! પેટમાં કંઈક ભૂતચુત છે લાગે છે !”

અંગુઠિયાભાઈ એટલું કુદા એટલું કુદા કે ભરવાડ તો ખૂંસો પાડી પાડીને થાકી ગયો : “ઝા બાપરે, કાંઈ બચાવો રે બચાવો.”

ફરતા ફરતા એક વૈદરાજ આવી ચઢ્યા. એમનેય કંઈ ખબર ન પડી !

ઉજ્જેની નગરીના દશ મોટા રાજવૈદ્યોને બણ થઈ. સૌએ ભેળા મળીને જોયું : ભરવાડની નાડી તપાસી, મોં તપાસ્યું, જીભ તપાસી; પણ કાંઈ ખબર ન પડી ! દવાઓ પાઈ તોય દુઃખ ઓછું ન થયું !

સૌ કહે, “હવે ?”

એટલામાં ભરવાડને એક છીંક આવી.
હા....છીં.....

અંગુઠિયાભાઈ એટલીજ વાટ જોતા'તા ધબાક
લઈને ધુબકા ને અંગુઠિયાભાઈ બહાર!

જોનાર બધા દિંગ થઈ ગયા : અરે! આ તો
અંગુઠિયો!

પણ ભરવાડને તો એવી રીસ ચઢેલી : એણે
તો ઝપટ મારીને અંગુઠિયાભાઈને પકડયા ને ફેંકયા
દૂર નદીમાં.

નદીમાં પાણી તો માય નહિ. ધબ દઈને
અંગુઠિયાભાઈ પડયા પાણીમાં. પણ એટલા પાણીમાં
કાંઈ અંગુઠિયાભાઈ ડૂબી જાય? એ તો તરવા
લાગ્યા : આમ આમ.

થોડેક ગયા એટલામાં ભાઈને એક માછલીએ
હીઠા. હળવે રહીને માછલી એમને ગળી ગઈ!
અંગુઠિયાભાઈ નિરાંતે અન્દર બેઠા.

x

+

x

વીર વિક્રમનો નોકર ના'વા આવ્યા'તો. એણે

પેલી માછલી દીઠી. એ કહે, “અરે, વાહ! અહીં તો આવી જ માછલીઓ થાય છે કે શું? વળી આ બીજી?”

આમ કહીને એણે માછલીને પકડી. માછલી લઈને નોકર રાજમહેલમાં આવ્યો. મેં ઉધડાવીને અન્દર જુએ ત્યાં તો અંગુઠિયાભાઈ!

રાજ વિક્રમને જાણ થઈ. અંગુઠિયાભાઈએ પેલા અકસ્માતની બધી વાત કહેવરાવી ને માફી માગી.

રાજએ માફી આપી.

પછી તો રાજજીએ અંગુઠિયાભાઈને નવાં કપડાં શીવડાવ્યાં, નવી ટાપી ને નવા જોડા આપ્યા ને એમને સેનાપતિ બનાવ્યા!

પરીઓની સણીએ અંગુઠિયાભાઈ માટે એક સુંદર ઉન્દર મોકલાવ્યો : સ્વારી માટે.

અંગુઠિયાભાઈને ઘોડે બેસવાનું નહોતું ગમતું. એ તો ઉન્દર જોઈને રાજ રાજ થઈ ગયા.

ને પછી જ્યારે જ્યારે રાજજી શિકારે જાય, સાથે લાવલશકર ને સેનાપતિઓ જાય ત્યારે અંગુઠિયા-

ભાઈ એ ઉન્દર પર બેસીને સાથે ઉપડે.

ભલભલા પવનપંખાળા ઘોડાનેય ઉન્દરભાઈ પાછળ પાડી દે! એ તો સેનાપતિ અંગુઠિયાભાઈનો ઉન્દર!

(પણ એકવાર ગમ્મત થઈ.)

રાજજી શિકારે જતા'તા. પાછળ સેનાપતિઓનાં ઘોડાં હતાં, સૌની પાછળ અંગુઠિયાભાઈનો ઉન્દર આવતો'તો. હજી ગામ હતું એટલે સૌ ધીરે ધીરે જતા હતા.

(ત્યાં એક ગમ્મત થઈ) બારણા પાસે બીલ્લી-બાઈ બેઠેલાં. એમણે આંધેથી ઉન્દરને દીઠો. બિલાડી-બાઈ તૈયાર થઈ ગયાં.

ન્યાં અંગુઠિયાભાઈ પાસે આવ્યા ત્યાં ઝપટ મારીને બીલ્લીબાઈ ઉન્દરને પકડ્યો, સાથે અંગુઠિયા-ભાઈએય પકડાયા! ને બિલાડી પાસેના ઝાડ ઉપર ચઢી ગઈ.

બધા ગભરાઈ ગયા. “હવે? અંગુઠિયાભાઈ શે પાછા આવશે?”

પણ એમ કાંઈ અંગુઠિયાભાઈ ઉતરે એવા ડાજ હતા? એ તો સેનાપતિ હતાને? અખ વાર ખેંચી ને અખ ધા કર્યો. ખિલાડીએ ખેયને હી લીધાં!

વિક્રમના એક સામન્તે ખોખો ધરી ખેયને લી લીધાં.

શિકાર રમીને રાજા પાછા આવ્યા. અંગુઠિયા-ઈના પરાક્રમની વાત સાંભળીને આખું શહેર રાજા જ થઈ ગયું.

પરીઓની રાણીએ પણ વાત સાંભળી. એ થી તેડવા આવી.

રાજાએ રજા આપી ને છ હરણની ગાડીમાં સારી પરીરાણી. એમને પોતના ઢેશમાં લાવી.

x + x

રમતાંજમતાં ઢેટલાય દિવસ નીકળી ગયા.

એક દિવસ અંગુઠિયાભાઈએ સાંભળ્યું, કે રાજા વિક્રમ દેવલોક પામ્યા છે ને નવાં રાજા-ણી રાજ કરે છે.”

અંગુઠિયાભાઈ ખૂબ દિલગીર થઈ ગયા. એ કહે, “અરે! આ તો મારો માનવંતો સાથી મરી ગયો. હવે?”

નવાં રાજરાણીને મળવા અંગુઠિયાભાઈ પાછા ઉજ્જેનીમાં આવ્યા.

ધરડા થયેલા વરાહમિહિરે નવાં રાજરાણીને અંગુઠિયાભાઈનું ઝોળખાણ કરાવ્યું.

નવા રાજા રાણ થયા ને અંગુઠિયાભાઈને માટે એક નાની બેઠક તૈયાર કરાવી.

રાજા કહે, “હું, અંગુઠિયાભાઈ, તમારી આખી વાત તો અમને કહો: તમારાં બધાં પરાક્રમેની.”

અંગુઠિયાભાઈ કહે, “હા જી.”

ઉભા થઈને સૌ સાંભળે એમ અંગુઠિયાભાઈએ લલકાર્યું :

“મારું નામ અંગુઠિયાભાઈ,
વીર વિક્રમનો હું સિપાઈ.
રાક્ષસના મોંમાંથી ઉગર્યો,
મોટા મહાસાગરમાં તર્યો.

શરત જીત્યો ને લીધું ગામ,
અંગુઠિયાભાઈ માફ નામ.
માફ નામ અંગુઠિયાભાઈ,
વીર વિક્રમનો હું સિપાઈ.”

સાંભળનાર બધા રાજી રાજી થઈ ગયા. કહે,
“શાબાશ, અંગુઠિયાભાઈ, શાબાશ.”

*

*

*

પ્રકરણ ૧૦ મું

છેલ્લું પરાક્રમ

પણ નવાં રાણીને અંગુઠિયાભાઈ ન ગમે!
એ કહે, “આવો અંગુઠિયા તે કાને ગમે?”

રાણીએ દાસીને હુકમ કર્યો, “અંગુઠિયાને
અહીં પકડી લાવજે.”

અંગુઠિયાભાઈએ વાત જાણી. એ કહે, “ના
રે! દાસીને હાથે તે કાણ પકડાય?”

એક પતંગીઈ ઉડતું તું. અંગુઠિયાભાઈ ફક્તેકને
ચઢી ખેઠા પતંગીઆની પીઠ ઉપર! પતંગીઈ
ઉડવા માંડ્યું:

બારીએ ઉભાં ઉભાં રાણીજીએ પતંગીઉં દીઠું,
ઉપર અંગુઠિયાભાઈને દીઠા. એ કહે, “લઘ આવો
એને અહીં.”

દાસી તો ઘણું દોડે, ઘણું ચ ફેરે; પણ પતંગીઉં
પકડાય નહિ. ને અંગુઠિયાભાઈ હાથ આવે નહિ.

પણ એમ કરતાં. ભોગભોગે અંગુઠિયાભાઈ
લપસ્યા ને તે ની....ચે.

માળી બાગને પાણી પાતો'તો. હાથમાં મોટી
ઝારી હતી. અંગુઠિયાભાઈ પડ્યા ઝારીમાં!

દોડતી દોડતી દાસી આવી ને અંગુઠિયાભાઈને
પકડી ગઈ.

દાસીએ અંગુઠિયાભાઈને એક ઉન્દરિયામાં પૂર્યા!
રાણી કહે, “હં, ઠીક છે. એ તો એજ દાવનો છે.”

પણ રાત પડી. ‘મીઆંઉ’ ‘મીઆંઉ’ કરતી એક
ખિલાડી આવી; ખિલાડી અંગુઠિયાની ભાઈબંધ હતી.
એણે ઉન્દરિયામાં જોયું. અન્દર અંગુઠિયાભાઈને દીઠા.
ખિલાડી તો ખીજઘઃ “સેનાપતિજીને અહીં પૂર-
નાર ઢાણુ?”

અંગુઠિયાભાઈએ એને બધી વાત કરી.

બિલાડીને તો એવી રીસ ચઢી, એવી રીસ ચઢી કે એણે પંજવતી સળિયા ખેંચવા માંડ્યા. આમથી ખેંચ્યા, તેમથી ખેંચ્યા, ઉપરથી ને નીચેથી પાટીઆં ખેંચ્યાં ને જગા કરી અંગુઠિયાભાઈને બહાર કાઢ્યા.

એટલામાં ફરતા ફરતા રાજજી ત્યાં આવ્યા. બધી વાત સાંભળી એ રાણી ઉપર નારાજ થયા ને અંગુઠિયાભાઈને પોતાની સાથે લઈ ગયા.

×

×

×

રાજજી ખેઠા હતા. પાસે રાણીજી ઉભાં'તાં. ત્યાં એક દાસી દોડતી દોડતી આવી : “મહારાજ, ભોગ મળ્યા. સેનાપતિજી મરાયા!”

રાજએ બંધી વાત પૂછી :

“સેનાપતિએ બાગમાં ફરતાં ફરતાં કરોળીઆ ઉપર ધા કર્યો'તો. પણ કરોળીઓ તો ચટ દઈને તાંતણા ઉપર ચઢી ગયો ને તેથી તરવારને ખાલી ધા અંગુઠિયાભાઈના પગ ઉપર પડ્યો. બિચારા સેનાપતિજી મરી ગયા!”

રાજરાણી દોડતાંદોડતાં બાગમાં આવ્યાં. હજી અંગુઠિયાભાઈ કાંઈ મરી ગયા નહોતા! એક પગમાં ધા પડ્યો'તો.

અંગુઠિયાભાઈએ ધા ઉપર આમ કરીને અંગુઠો દબાવેલો. ધામાંથી લોહી નીકળતું બન્ધ થાય એટલા માટે.

રાજજીએ રાજવૈદ ધન્વંતરિને બોલાવ્યા ને દવા કરાવી.

છ મહિને અંગુઠિયાભાઈને સાફ થયું.

x

x

x

હવે તો અંગુઠિયાભાઈ ખાય છે, પીએ છે, ને સેનાપતિનું કામ કરે છે.





ખાલસાહિત્યમાળા

તારામંડળ (ખાલસાવાર્તાઓનો સંગ્રહ)

કુમાર વીરસેન (ખીજી આદિતિ) ચન્દ્રશંકર

ચાર ખાલસાવાદો ચન્દ્રશંકર

ખાલમિત્રની વાતો ભાગ પહેલો

લેખકા : ગિજુભાઈ અતે ચન્દ્રશંકર

ખાલકાવ્યો ભાગ પહેલો

સિંદખાદ શેઠ (છપાય છે) ચન્દ્રશંકર

લખો : (૧) વ્યવસ્થાપક : 'ખાલમિત્ર'

ચ. ઝે. સોસાયટી, આણંદ

(૨) મન્ત્રી : પુસ્તકાલય સ. સ. મંડળ લિ.

વડોદરા



